

Врз основа на член 22 став 1 точка 1 од Законот за локална самоуправа („Службен весник на Република Македонија“ бр.5/02), член 40 став 1 од Законот за урбанистичко планирање („Службен весник на Република Северна Македонија“ бр.32/20) и член 14 став 1 точка 41 од Статутот на Општината Крива Паланка („Службен гласник на Општината Крива Паланка“ бр.8/10, 08/14, 02/18, 03/19 и 08/21), Советот на Општината Крива Паланка на седницата одржана на 07.12.2022 година, донесе

## **ПРОГРАМА** **за изработка на урбанистички планови** **во Општина Крива Паланка за 2023 година**

### **I. ВОВЕД**

Годишната програма за изработка на урбанистички планови е во согласност со член 40 став 1 од Законот за урбанистичко планирање каде се изработуваат урбанистички планови и проекти кои се финасираат од буџетот на општината и од страна на заинтересирани правни и физички лица.

Годишната програма задолжително се објавува во службено гласило на општината, во електронска форма се објавува на официјалната веб страна на општината и во информацискиот систем на е-урбанизам.

Во урбанистичките планови покрај приватниот интерес на правни и физички лица е опфатен и јавниот интерес во просторот кој е опфатен со уредување и хуманизација, заштитата и унапредувањето на животната средина и на природата, како и зачувување на природните и културните вредности на просторот.

За интересот на локалната заедница и развојната стратегија на општината која што е родово-сензитивна, односно ја вклучува родовата интеграција, како јавниот интерес, се води грижа во сите фази од урбанистичкото планирање, односно во постапките на изработување, донесување, спроведување и следење на спроведувањето на урбанистичките планови.

Со урбанистичките планови и урбанистичкото планирање се штити јавниот интерес кој е приоритетен, додека приватниот интерес се обезбедува согласно закон.

Урбанистичкото планирање е дел од системот на просторно и урбанистичко планирање што се состои од Просторниот план на РСМ каде урбанистичките планови се дел од спроведувањето.

Со урбанистичкото планирање и урбанистичките планови се планираат приоритетите во областа на урбаното живеење.

Урбанистичкото планирање се обезбедува со континуиран процес на изработка, донесување, спроведување и следење на плановите.

Урбанистичко планирање е планерска урбанистичка и урбанистичко-архитектонска дејност за просторно разработување и спроведување на просторните планови со физичко обликување и уредување на границите на населените места и на градбите вон населените места, како и организација, намена, начинот на употреба на просторот и земјиштето и начинот и условите за изградба на планираните градби.

Урбанистички план е јавен документ со кој се уредува организацијата, намената, формата и начинот на употреба на просторот и земјиштето, како и просторните и функционалните услови за изградба и употреба на планираните градби.

Урбанистички проект е планско-проектна документација што се изработува за разработка и спроведување на урбанистичкиот план.

### **II. ЦЕЛИ**

Навременото донесување на планска документација за потребите на населеното и вон населеното место е неопходно и приоритетно во развојниот процес на Општина Крива Паланка. Во спротивно се иницираат и создаваат низа урбани и социјално-економски негативни последици врз целокупниот живот на заедницата.

Со урбанистичките планови се уредуваат границите на населените места и границите на планираните градби вон населените места, организацијата, намената, начинот на

употреба на просторот и земјиштето и начинот и условите за изградба на планираните градби во и вон границите на населените места, како и сообраќајната и секоја друга инфраструктура, заштита и уредување на животната средина, недвижното културно наследство и други аспекти на социјалната, економската и еколошката одржливост на човечките населби.

Урбанистичкото планирање функционира за остварување на целите чие остварување се обврска на сите учесници во процесот на изработка, донесување и спроведување на урбанистичките планови каде се обезбедува рамномерен просторен развој, рационално уредување и користење на просторот, создавање и унапредување на условите за хумано живеење и работа на граѓаните, надминување на урбаните бариери на лицата со попреченост, одржлив просторен развој, сочување на квалитетот и унапредување на животната средина и природата, унапредување на родовата рамноправност, справување со климатските промени, сочување и заштита на недвижното културно наследство, безбедност од природни и технолошки катастрофи и хаварии.

Целите на урбанистичкото планирање се остварува со применувањето на начелата на урбанистичкото планирање и уредување на просторот во процесот на изработување, донесување и спроведување на урбанистичките планови со интегрален пристап во планирањето, грижа и развој на регионалните особености, остварување на јавниот интерес и заштита на приватниот интерес, инклузивност и партиципативност во постапката за изработување, донесување и спроведување на плановите, хоризонтална и вертикална усогласеност и координација во планирањето, уважување на научно и стручно утврдените факти и стандарди.

### **III. АКТИВНОСТИ**

#### **1. Преглед на урбанистички планови кои се во фаза на изработкаи донесување**

##### **1.1. Генерален урбанистички план за Крива Паланка**

- Нов Генерален урбанистички план за Крива Паланка со површина на опфат од 659,06 ха во К.О. Крива Паланка, К.О. Конопница, К.О. Мартиница, К.О. Варовиште, К.О. Дурачка Река, К.О. Дрење, К.О. Лозаново, К.О. Градец Општина Крива Паланка (финансиран од Влада на РСМ);

- Генерален урбанистички план за Крива Паланка (2014) во Синхронична постапка, измена и дополнување на важечки Генерален урбанистички план за Крива Паланка кој е со површина на опфат од 615 ха во К.О. Крива Паланка, К.О. Конопница, К.О. Варовиште, К.О. Градец, Општина Крива Паланка во Синхронична постапка кога се усогласува ДУП со ГУП што се во постапка за измена и дополнување и кога изменувањето и дополнувањето на ДУП е условено со измена и дополнување на ГУП (финансиран од Општина Крива Паланка).

##### **1.2. Детални урбанистички планови за Крива Паланка**

- Изработка и донесување на ДУП за урбан блок 7-А;
- Изработка и донесување на ДУП за урбан блок 10-А;
- Изработка и донесување на ДУП за урбан блок 13-В.

Горенаведените урбани блокови се со следните опфати и површини:

###### **1.2.1. ДУП за урбан блок 7-А**

Границата започнува од вливот на долот „Единство“ во „Крива Река“ и се движи узводно по долот и доаѓа до мостот на долот и ул.„Св. Јоаким Осоговски“, поминува преку улицата и оди по границата со нас. „Единство“ и доаѓа до ул.„Пиринска“ кај „ловечки дом“ каде што свртува кон исток и доаѓа до ул.„Св. Јоаким Осоговски“, продолжува по улицата кон североисток и доаѓа до новиот крак и излегува на мостот со „мостот Нимулија“ каде што свртува низводно по долот и доаѓа до вливот на „долот Нимулија“ во „Крива Река“, свртува низводно и оди по коритото на „Крива Река“ и доаѓа до вливот на долот „Единство“ во „Крива Река“.

Површината на опфатот изнесува 7,62 ха.

(финансиран од Општина Крива Паланка)

### **1.2.2. ДУП за урбан блок 10-А**

Границата започнува од вливот на долот „Скрљавски дол“ во „Крива Река“ и оди кон југ узводно по долот и доаѓа до ул.„Св. Јоаким Осоговски“, свртува кон исток и оди по ул.„Св. Јоаким Осоговски“ и доаѓа до долот кај житен склад каде што свртува кон север и оди по течението на долот до вливот на долот во „Крива Река“ каде што свртува кон запад и оди по течението на „Крива Река“ и доаѓа до вливот на „Скрљавски дол“ во „Крива Река“.

Површината на опфатот изнесува 11,89 ха.

(финансиран од Општина Крива Паланка)

### **1.2.3. ДУП за урбан блок 13-В**

Границата започнува северозападно од магистралниот пат А2 кај долот кај бензинска пупма во населба „Грамаѓе“ продолжува јужно по долот до улица „Пролетерска“ каде свртува источно по улица „Пролетерска“ до КП7128 каде продолжува југо-источно по граници на КП до дол кај КП7125 каде по долот продолжува северно, ја пресекува улица „Пролетерска“ на север по долот до магистралниот пат А2 каде свртува западно по осовина на магистралниот пат А2.

Површината на опфатот изнесува 7,01 ха.

(финансиран од физички лица)

## **1.3. Урбанистички план вон населено место**

Урбанистички план за вон населно место-УПВНМ за изградба на Б5.1-хотелски комплекс, А4.1-згради со апартмани и студија, А4.3 викенд куќи на КП483/1, КП483/2, КП485/8, КП485/9, КП485/10, дел од КП485/1, дел од КП487/1, дел од КП5408 КО Б`с и КО Кркља Општина Крива Паланка.

(финансиран од физички лица)

## **2. Урбанистички планови за кои треба да започне изработка и донесување**

### **2.1. Детални урбанистички планови за Крива Паланка**

- Изработка и донесување на ДУП за урбан блок 2-Б;
- Изработка и донесување на ДУП за урбан блок 20-А.

Горенаведените урбани блокови се со следните опфати и површини:

#### **2.1.1. ДУП за урбан блок 2-Б**

Границата започнува јужно од спротивска мала кај улица „Херој Карпош“, оди северозападно по улица „Ратко Минев“, свртува источно и северно по улица „Македонска“, доаѓа северно до границата со коридор 8-Автопат А2 продолжува источно по неговата граница до м.в.„Пржар“, свртува јужно кон улица „Моша Пијаде“ и доаѓа до „Крива Река“, продолжува западно по течението на „Крива Река“ до спротивска мала.

Површината на опфатот изнесува 18,50 ха.

(финансиран од Општина Крива Паланка)

#### **2.1.2. ДУП за урбан блок 20-А**

Границата започнува јужно од ул.„Пролетерска“ во пресек со ул.„Млави“ кај м.в.„Штала“ во населба Грамаѓе продолжува северно по осовина на ул.„Млави“ и доаѓа до Магистрален пат А2 каде продолжува западно по магистралниот пат А2 каде свртува јужно по граница на КО Крива Паланка, по граница на „новите градски гробишта“, продолжува југо-источно кон „Ицев дол“, јужно низ долот „Ицев дол“ каде завршува источно кон м.в.„Штала“ во населба Грамаѓе.

Површината на опфатот изнесува 13,00 ха.

(финансиран од МПЦ)

### **3. Урбанистички план вон населено место за кои треба да започне изработка и донесување**

3.1. Изработка и донесување на УПВНМ за изградба на локална депонија за одлагање на неопасен отпад со намена Е3.1 во Општина Крива Паланка.

Површината на опфатот изнесува 0,80 ха.  
(финансиран од Општина Крива Паланка)

3.2. Изработка и донесување на УПВНМ за изградба на викенд населба „Калин Камен“ м.в.„Равни Гарини“ КО Б'с и КО Кркља Општина Крива Паланка

Површината на опфатот изнесува 8,00 ха.  
(финансиран од Општина Крива Паланка)

### **4. Изработка на урбанистичка проектна документација**

4.1. Изработка и донесување на урбанистички проект за потребите на Општина Крива Паланка;

4.2. Изработка и донесување на урбанистички проект по одобрена иницијатива од правни и физички лица.

### **5. Изработка на урбанистичка планска документација**

5.1. Урбанистичка планска документација ќе се изработува за потребите на Општина Крива Паланка за градот Крива Паланка каде што нема ДУП и за останатите населени места во општината Крива Паланка за кои нема урбанистички планови;

5.2. Урбанистичка планска документација ќе се изработува по одобрена иницијатива поднесена од страна на правно или физичко лице за градот Крива Паланка каде што нема ДУП и за останатите населени места во општината Крива Паланка за кои нема урбанистички планови.

### **6. Урбанистички план за село за кои треба да започне изработка и донесување**

Урбанистички план за с.Градец.

Површината на опфатот ќе се утврди пред отпочнување на постапката.

### **7. Ревизија на урбанистичка планска документација**

Изработка на Ревизија за урбанистичка планска и проектна документација од страна на правно лице што ги исполнува условите за вршење на работите за изработување на ревизија согласно законот за урбанистичко планирање.

### **8. Дигитални ажурирани геодетски подлоги**

Набавка на дигитални ажурирани геодетски подлоги за гореспоментите урбанистички планови и проекти за кои треба да се отпочне постапка за изработка и донесување.

### **9. Изработка на хидролошка студија**

Набавка на хидролошка студија за потреба на урбанистички планови и проекти.

### **10. Изработка на конзерваторски основи**

Набавка на Заштитно конзерваторски основи-ЗКО за потреба на урбанистички планови и проекти.

### **11. Услови за планирање на просторот**

Набавка на Услови за планирање на просторот за потреба на урбанистички планови и проекти.

#### IV. ФИНАНСИРАЊЕ НА ИЗРАБОТКА И ДОНЕСУВАЊЕ НА УРБАНИСТИЧКИ ПЛАНОВИ

- За изработка на нов ГУП за Крива Паланка за површина од 659,06 ха од глава III, точка 1, потточка 1.1. алинеја 1 средствата за финансирање ќе се обезбедат од буџетот на Република Северна Македонија.

- За Измена и дополна на важечки ГУП за Крива Паланка за површина од 615 ха во синхронична постапка за донесување на ДУП за урбан блок 10А со површина од 11.89 ха, од глава III, точка 1, потточка 1.1. алинеја 2 и глава III, точка 1, потточка 1.2.1. и потточка 1.2.2. средствата за финансирање ќе се обезбедат од буџетот на Општина Крива Паланка во вредност од 1.055.000,00 денари.

- За изработка и донесување на Деталните урбанистички планови дадени во глава III точка 1, потточка 1.2.3. на оваа програма средствата ќе се обезбедат од физички лица.

- За изработка на урбанистички планови во населено место од глава III, точка 1, потточка 1.3. на оваа програма средствата ќе се обезбедат од физички лица.

- За изработка и донесување на Деталните урбанистички планови дадени во глава III точка 2, потточка 2.1.1. на оваа програма потребни се средства во износ од 1 980.000,00 денари. кои ќе се обезбедат дел од буџетот на Општина Крива Паланка и дел од буџетот на РСМ.

- За изработка и донесување на Деталните урбанистички планови дадени во глава III точка 2, потточка 2.1.2. на оваа програма средствата ќе се обезбедат од МПЦ.

- За изработка на урбанистички план во населено место од глава III точка 3, потточка 3.1. на оваа програма, потребни се средства во износ од 250.000,00 денари. Средствата ќе се обезбедат од буџетот на Општина Крива Паланка .

- За изработка на урбанистички план во населено место од глава III точка 3, потточка 3.2. на оваа програма, потребни се средства во износ од 640.000,00 денари. Средствата ќе се обезбедат од буџетот на Општина Крива Паланка .

- За глава III точка 4 и 5 на оваа програма, потребни се средства во износ од 2 000.000,00 денари. Средствата ќе се обезбедат од буџетот на Општина Крива Паланка и буџетот на РСМ.

- За изработка на урбанистички планови за село од глава III точка 6 на оваа програма, потребни се средства во износ од 500.000,00 денари. Средствата ќе се обезбедат од буџетот на Општина Крива Паланка и буџетот на РСМ.

- За ревизија урбанистички планови од глава III точка 7 се потребни средства во вредност од 100.000,00 денари кои ќе се обезбедат од буџетот на Општина Крива Паланка.

- За набавка на ажурирани геодетски подлоги од глава III точка 8 се потребни средства во вредност од 500.000,00 денари. Средствата ќе се обезбедат од буџетот на Општина Крива Паланка.

- За набавка на хидролошка студија од глава III точка 9 се потребни средства во вредност од 150.000,00 денари. Средствата ќе се обезбедат од буџетот на Општина Крива Паланка.

- За набавка на Конзерватроски основи од глава III точка 10 се потребни средства во вредност од 100.000,00 денари. Средствата ќе се обезбедат од буџетот на Општина Крива Паланка.

- За набавка на Услови за планирање на просторот од глава III точка 11 се потребни средства во вредност од 250.000,00 денари. Средствата ќе се обезбедат од буџетот на Општина Крива Паланка.

**Вкупно потребни средства за реализација на Програмата за урбанистички планови за 2023 година се во вредност од 7.525.000,00 денари и истите ќе се обезбедат дел од буџетот на Општина Крива Паланка и дел од буџетот на РСМ, а останатите средства кои се потребни за изработка и донесување на урбанистички планови започнати по поднесени иницијативи од страна на физички и правни лица истите ќе се обезбедат од нивна страна.**



## АКЦИСКИ ПЛАН

### Оперативна, родово сензитивна буџетска програма за изработка на урбанистички планови за 2023 година на Општина Крива Паланка

Буџетска програма и konto	1	<b>ЦЕЛ:</b> Целта на програмата е изработка на планови преку кои ќе се врширамномерен просторен развој, рационално уредување и користење на просторот, создавање и унапредување на условите за хумано живеење и работа на мажите и жените, надминување на урбаните бариери на лицата со инвалидитет, одржлив просторен развој, сочуввање на квалитетот и унапредување на животната средина и природата, справување со климатските промени, сочуввање и заштита на недвижното културно наследство, безбедност од природни и технолошки катастрофи и хаварии					
		Задача /Проект	Активности	Временски период	Резултати/индикатори	Носител на активноста/ Одговорен	Буџет мкд
		<b>1.1 Изработка и донесување на ГУП за Крива Паланка</b>	1.1.1. Изработка на планот 1.1.2. Спроведување на постапка за донесување 1.1.3. Обезбедување на мислење од институции 1.1.4. Обезбедување на согласност од МТВ 1.1.5. Донесување од страна на совет на општината 1.1.6. Спроведување на планот	Јануари – Декември 2023	-18059 граѓани (51,5% мажи и 48.5% жени) ќе можат рационално да го користат просторот по однос на намена на површини кои се дефинирани во планот.	Одделение за урбанизам, сообраќај и заштита на животна средина Раководител на Одделението	Финансиран од Влада на РСМ.
		<b>1.2. Изработка и донесување на ДУП за урбан блок 7А</b>	1.2.1. Изработка на планот 1.2.2. Спроведување на постапка за донесување 1.2.3. Обезбедување на мислење од институции 1.2.4. Обезбедување на согласност од МТВ 1.2.5. Донесување од страна на совет на општината 1.2.6. Спроведување на планот	Јануари – Декември 2023	-18059 граѓани (51,5% мажи и 48.5% жени) ќе можат рационално да го користат просторот по однос на јавни површини, улици, тротоари, паркови и зеленило и сл кои се дефинирани во деталните планови. -оставрување на јавниот интерес -заштита на приватниот интерес	Одделение за урбанизам, сообраќај и заштита на животна средина/ Раководител на Одделението	<b>300.000, 00 ден</b>
		<b>1.2. Изработка и донесување на ДУП за урбан блок 10А</b>	1.2.1. Изработка на планот 1.2.2. Спроведување на постапка за донесување 1.2.3. Обезбедување на мислење од институции 1.2.4. Обезбедување на согласност од МТВ 1.2.5. Донесување од страна на совет на општината 1.2.6. Спроведување на планот	Јануари – Декември 2023	-18059 граѓани (51,5% мажи и 48.5% жени) ќе можат рационално да го користат просторот по однос на јавни површини, улици, тротоари, паркови и зеленило и сл кои се дефинирани во деталните планови. -оставрување на јавниот интерес -заштита на приватниот интерес	Одделение за урбанизам, сообраќај и заштита на животна средина/ Раководител на Одделението	<b>755.000, 00 ден</b>

	<b>1.3. Изработка и донесување на ДУП за урбан блок 13В</b>	1.3.1. Изработка на планот 1.3.2. Спроведување на постапка за донесување 1.3.3. Обезбедување на мислење од институции 1.3.4. Обезбедување на согласност од МТВ 1.3.5. Донесување од страна на совет на општината 1.3.6. Спроведување на планот	Јануари – Декември 2023	-18059 граѓани (51,5% мажи и 48.5% жени) ќе можат рационално да го користат просторот по однос на јавни површини, улици, тротоари, паркови и зеленило и сл кои се дефинирани во деталните планови. -остварување на јавниот интерес -заштита на приватниот интерес	Одделение за урбанизам, сообраќај и заштита на животна средина/ Раководител на Одделението	Финансиран од физички лица
	<b>1.4. Изработка и донесување на УПВНМ за изградба на Б5.1- хотелски комплекс, А4.1-згради со апартмани и студија, А4.3 викенд куќи</b>	1.4.1. Изработка на планот 1.4.2. Спроведување на постапка за донесување 1.4.3. Обезбедување на мислење од институции 1.4.4. Обезбедување на согласност од МТВ 1.4.5. Донесување од страна на совет на општината 1.4.6. Спроведување на планот	Јануари – Декември 2023	18059 граѓани (51,5% мажи и 48.5% жени) ќе можат рационално да го користат просторот -развој на туризмот -развој на економијата преку привлекување на туристички и туристи	Одделение за урбанизам, сообраќај и заштита на животна средина/ Раководител на Одделението	Финансиран од физички лица
	<b>1.5. Изработка и донесување на ДУП за урбан блок 2-Б</b>	1.5.1. Изработка на планот 1.5.2. Спроведување на постапка за донесување 1.5.3. Обезбедување на мислење од институции 1.5.4. Обезбедување на согласност од МТВ 1.5.5. Донесување од страна на совет на општината 1.5.6. Спроведување на планот	Јануари – Декември 2023	-18059 граѓани (51,5% мажи и 48.5% жени) ќе можат рационално да го користат просторот по однос на јавни површини, улици, тротоари, паркови и зеленило и сл кои се дефинирани во деталните планови. -оставрување на јавниот интерес	Одделение за урбанизам, сообраќај и заштита на животна средина/ Раководител на Одделението	<b>1.989.279, 00 ден</b>
	<b>1.6. Изработка и донесување на ДУП за урбан блок 20-А</b>	1.6.1. Изработка на планот 1.6.2. Спроведување на постапка за донесување 1.6.3. Обезбедување на мислење од институции 1.6.4. Обезбедување на согласност од МТВ 1.6.5. Донесување од страна на совет на општината 1.6.6. Спроведување на планот	Јануари – Декември 2023	-18059 граѓани (51,5% мажи и 48.5% жени) ќе можат рационално да го користат просторот по однос на јавни површини, улици, тротоари, паркови и зеленило и сл кои се дефинирани во деталните планови. -оставрување на јавниот интерес	Одделение за урбанизам, сообраќај и заштита на животна средина/ Раководител на Одделението	Финансиран од МПЦ
	<b>1.7 Изработка и донесување на УПВНМ за изградба на депонија за инертен и неопасен опад со намена</b>	1.7.1. Изработка на планот 1.7.2. Спроведување на постапка за донесување	Јануари –	-Контролирано одлагање на инертниот отпад; --	Одделение за урбанизам, сообраќај	<b>250.000, 00 ден</b>



	<b>ЕЗ.1 во Општина Крива Паланка.</b>	1.7.3. Обезбедување на мислење од институции 1.7.4. Обезбедување на согласност од МТВ 1.7.5. Донесување од страна на совет на општината 1.7.6. Спроведување на планот	Декември 2023	Спречување на создавање на диви депонии; -Заштитена животната средина а со тоа и здравјето на жителите на општината -18059 граѓани/киод кои (51,5% мажи и 48.5% жени).	и заштита на животна средина/ Раководител на Одделението	
	<b>1.8. Изработка и донесување на УПВНМ за изградба на викенд населба „Калин Камен“ м.в., Равни Гарини“ КО Б'с и КО Кркља Општина Крива Паланка</b>	1.8.1. Изработка на планот 1.8.2. Спроведување на постапка за донесување 1.8.3. Обезбедување на мислење од институции 1.8.4. Обезбедување на согласност од МТВ 1.8.5. Донесување од страна на совет на општината 1.8.6. Спроведување на планот	Јануари – Декември 2023	18059 граѓани (51,5% мажи и 48.5% жени) ќе можат рационално да го користат просторот -развој на туризмот -развој на економијата преку привлекување на туристички и туристи	Одделение за урбанизам, сообраќај и заштита на животна средина/ Раководител на Одделението	<b>650.000,000 ден</b>
	<b>1.9.Изработка и донесување на урбанистички проект за потребите на Општина Крива Паланка.</b>	1.9.1. Изработка на планот 1.9.2. Спроведување на постапка за донесување 1.9.3. Обезбедување на мислење од институции 1.9.4. Донесување на Решение од страна на Градоначалникот на општината	Јануари – Декември 2023	-18059 граѓани (51,5% мажи и 48.5% жени) ќе можат рационално да го користат просторот по однос на јавни површини, улици, тротоари -подобрување на условите за живот на граѓаните и граѓанките преку создавање на услови за изградба на водоводна и канализациона мрежа -создавање на услови за изградба на нова сообраќајна мрежа од улици и патишта.	Одделение за урбанизам, сообраќај и заштита на животна средина/ Раководител на Одделението	<b>1. 000 000,00 ден</b>
	<b>1.10 Изработка и донесување на урбанистичко планска документација за потребите на Општина Крива Паланка</b>	1.10.1. Изработка на планот 1.10.2. Спроведување на постапка за донесување 1.10.3. Обезбедување на мислење од институции 1.10.4. Обезбедување на согласност од МТВ 1.10.5. Донесување од страна на совет на општината	Јануари – Декември 2023	18059 граѓани (51,5% мажи и 48.5% жени) ќе можат рационално да го користат просторот -развој на туризмот -развој на економијата преку привлекување на туристички и туристи	Одделение за урбанизам, сообраќај и заштита на животна средина/ Раководител на Одделението	<b>1 000.000, 00 ден</b>
	<b>1.11. Изработка на урбанистички план за село Градец</b>	1.11.1. Изработка на планот 1.11.2. Спроведување на постапка за донесување 1.11.3. Обезбедување на мислење од институции 1.11.4. Обезбедување на согласност од МТВ 1.11.5. Донесување од страна на совет на општината	Јануари – Декември 2023	-18059 граѓани (51,5% мажи и 48.5% жени) ќе можат рационално да го користат просторот по однос на намена на површини кои се дефинирани во планот. -остварување на јавниот интерес	Одделение за урбанизам, сообраќај и заштита на животна средина/ Раководител на Одделението	<b>500.000, 00 ден</b>

				-заштита на приватниот интерес		
	<b>1.12.Ревизија на урбанистичко планска документација</b>		Јануари – Декември 2023		Одделение за урбанизам, сообраќај и заштита на животна средина/ Раководител на Одделението	<b>100.000, 00 ден</b>
	<b>1.13.Дигитални ажурирани геодетски подлоги</b>		Јануари – Декември 2023	1	Одделение за урбанизам, сообраќај и заштита на животна средина/ Раководител на Одделението	<b>500. 000,00 ден</b>
	<b>1.14.Изработка на хидролошка студија</b>		Јануари – Декември 2023		Одделение за урбанизам, сообраќај и заштита на животна средина/ Раководител на Одделението	<b>150.000, 00 ден</b>
	<b>1.15 Изработка на конзерваторски основи</b>		Јануари – Декември 2023		Одделение за урбанизам, сообраќај и заштита на животна средина/ Раководител на Одделението	<b>100.000, 00 ден</b>
	<b>1.16.Услови за планирање на просторот</b>		Јануари – Декември 2023		Одделение за урбанизам, сообраќај и заштита на животна средина/ Раководител на Одделението	<b>250.000, 00 ден</b>

## **V. НОСИТЕЛ И ИЗВРШИТЕЛ НА ПРОГРАМАТА**

Носител на активностите од оваа програма ќе биде Одделението за урбанизам, сообраќај и заштита на животната средина врз основа на претходна согласност на Советот на Општина Крива Паланка.

## **VI. ЗАВРШНИ ОДРЕДБИ**

Оваа програма влегува во сила со денот на донесувањето, истата ќе се објави во „Службен гласник на Општина Крива Паланка“, а ќе се применува од 01.01.2023 година.

Програмата задолжително ќе биде објавена во службеното гласило на општината, во електронска форма на веб страна на општината и во информацискиот систем на е-урбанизам.

**Бр. 09-4665/55**

**07.12.2022 год.**

**Крива Паланка**

**СОВЕТ НА ОПШТИНА КРИВА ПАЛАНКА**

**Претседател  
Изабела Павловска**